

ພາລະບົດບາດຂອງຄະນະກຳມະການແຜນການ
ແລະ ການເງິນ (ສະບັບປັບປຸງ)

ກອງປະຊຸມໜ່ວຍງານວິຊາການຂະແນງການສຶກສາ
ວັນທີ 15 ຕຸລາ 2021

ສະມາຊິກ ຄະນະຊີ້ນຳລວມ (ປັບປຸງໃໝ່)

- ທ່ານ ຮອງລັດຖະມົນຕີ ຜູ້ຊີ້ນຳວຽກງານການເງິນ ເປັນປະທານ (ເພີ່ມໃໝ່)
- ທ່ານ ຫົວໜ້າຫ້ອງການກະຊວງ ເປັນກຳມະການ (ເພີ່ມໃໝ່)

ຜາລະບົດບາດຂອງຄະນະຊີ້ນຳລວມ

- 1) ຊີ້ນຳ ແລະ ໃຫ້ທິດທາງ ໃນການກຳນົດນະໂຍບາຍ ແລະ ວຽກງານບຸລິມະສິດຂອງແຜນການພັດທະນາ ຂະແໜງການສຶກສາ ແລະ ກິລາ ແລະ ການສ້າງແຜນງົບປະມານ ເພື່ອໃຫ້ສອດຄ່ອງກັບບຸລິມະສິດ ໃນການພັດທະນາ;
- 2) ໃຫ້ທິດຊີ້ນຳໃນການສ້າງ ແລະ ຈັດສັນງົບປະມານໃຫ້ແຕ່ລະຂະແໜງການຢ່ອຍ;
- 3) ຊີ້ນຳ, ຕິດຕາມ ແລະ ຊຸກຍູ້ ການປະຕິບັດໜ້າທີ່ຂອງຄະນະກຳມະການແຜນການ ແລະ ການເງິນຢູ່ຂັ້ນທ້ອງຖິ່ນ ໃຫ້ມີຄວາມສອດຄ່ອງຕາມແຜນພັດທະນາຂອງຂະແໜງການສຶກສາ ແລະ ກິລາ ທີ່ໄດ້ກຳນົດໃນແຕ່ລະໄລຍະ.
- 4) ນຳສະເໜີແຜນພັດທະນາການສຶກສາ ແລະ ກິລາ ແລະ ແຜນການເງິນຂອງຂະແໜງການຕໍ່ຄະນະນຳກະຊວງ ແລະ ໜ່ວຍງານວິຊາການຂະແໜງການສຶກສາ ເພື່ອຮັບຮອງ.

ພາລະບົດບາດຂອງຄະນະວິຊາການ

- 1) ຕີລາຄາ ແລະ ວິເຄາະສະພາບການສຶກສາ ແລະ ສະພາບການຈັດຕັ້ງປະຕິບັດແຜນ ງົບປະມານປະຈຳປີ ແລະ ປະຈຳ 5 ປີ;
- 2) ຮ່າງນະໂຍບາຍໃນການພັດທະນາການສຶກສາ ແລະ ກິລາ ແລະ ນະໂຍບາຍໃນ ການຈັດຕັ້ງປະຕິບັດ ແລະ ຄຸ້ມຄອງການເງິນຂອງຂະແໜງການ;
- 3) ໃຫ້ຄໍາແນະນໍາ, ຕິດຕາມ ແລະ ຊຸກຍູ້ການສ້າງແຜນການ ແລະ ແຜນງົບປະມານຂອງ ຫົວໜ່ວຍງົບປະມານຕ່າງໆ;
- 4) ພັດທະນາຂອບການເງິນໄລຍະກາງຂອງຂະແໜງການສຶກສາ, ລວມທັງເຮັດວຽກ ຮ່ວມກັບຄູ່ຮ່ວມພັດທະນານິຕິກຳ ແລະ ເຄື່ອງມືໃນການຄຸ້ມຄອງການເງິນພາກລັດ ພາຍໃນຂະແໜງການສຶກສາ;

ພາລະບົດບາດຂອງຄະນະວິຊາການ (ຕໍ່)

- 5) ຄົ້ນຄວ້າຈັດສັນງົບປະມານບໍລິຫານປົກຄຸມ ແລະ ລົງທຶນ ໃຫ້ແຕ່ລະຂະແໜງການຢ່ອຍ ເພື່ອນຳສະເໜີຕໍ່ຄະນະຊີ້ນຳລວມ;
- 6) ທົບທວນແຜນງົບປະມານປະຈຳປີຂອງຂະແໜງຢ່ອຍ ເພື່ອຮັບປະກັນຄວາມສອດຄ່ອງກັບບູລິມະສິດຂອງ ແຜນພັດທະນາຂະແໜງການສຶກສາ ແລະ ກິລາ.
- 7) ຊີ້ນຳ ແລະ ຕິດຕາມການພັດທະນາແຜນບູລິມະສິດການຈັດສັນຄູ 10 ປີ ເພື່ອຫຼຸດຜ່ອນຄວາມແຕກໂຕນ.
- 8) ເຂົ້າຮ່ວມຂະບວນການນຳສະເໜີແຜນການເງິນ ແລະ ເຈລະຈາງົບປະມານກັບກະຊວງການເງິນ;
- 9) ປະຕິບັດວຽກຕົວຈິງ ຕາມການຊີ້ນຳຂອງຄະນະຊີ້ນຳລວມ ໃນການສ້າງແຜນການ ແລະ ແຜນງົບປະມານໃນແຕ່ລະໄລຍະ;

ພາລະບົດບາດຂອງກອງເລຂາ

- 1) ສັງລວມ, ກວດກາເອກະສານແຜນກິດຈະກຳ ແລະ ແຜນການເງິນປະຈຳປີ ຂອງຫົວໜ່ວຍງົບປະມານຂັ້ນສອງທີ່ຂຶ້ນກັບສູນກາງ ເພື່ອສະເໜີຕໍ່ຄະນະວິຊາການ ແລະ ຄະນະຊີ້ນຳລວມຮັບຮອງ
- 2) ກະກຽມບັນດາຂໍ້ມູນ ແລະ ວາລະການປະຊຸມ ປະຈຳສະໄໝສາມັນ/ວິສາມັນ, ປະສານງານວຽກອື່ນ ຕາມການຊີ້ນຳຂອງຄະນະຊີ້ນຳລວມ ແລະ ຄະນະວິຊາການ.
- 3) ສັງລວມແຜນງົບປະມານປະຈຳປີຂັ້ນສູນກາງ ແລະ ຂັ້ນແຂວງ (ງົບປະມານປົກກະຕິ, ງົບປະມານລົງທຶນ ແລະ ງົບປະມານການຊ່ວຍເຫຼືອທາງການເພື່ອການພັດທະນາ);
- 4) ປະຕິບັດໜ້າທີ່ອື່ນໆ ຕາມການມອບໝາຍຂອງ ຄະນະວິຊາການ ແລະ ຄະນະຊີ້ນຳລວມ.

ວາລະປະຊຸມ

- ຄະນະກຳມະການແຜນການ ແລະ ການເງິນ ຈະຮຽກປະຊຸມສະໄໝສາມັນ 2 ຄັ້ງຕໍ່ປີ:
 - ຄັ້ງທີ 1. ຫຼັງຈາກຮ່າງແຜນງົບປະມານສຳເລັດ: ເພື່ອປຶກສາຫາລື ແລະ ຮັບຮອງແຜນງົບປະມານເບື້ອງຕົ້ນ ກ່ອນສະເໜີຫາກະຊວງການເງິນ;
 - ຄັ້ງທີ 2. ຫຼັງຈາກງົບປະມານໄດ້ຖືກຮັບຮອງຈາກສະພາແຫ່ງຊາດ: ເພື່ອຈັດສັນຄືນໃໝ່ ງົບປະມານທີ່ໄດ້ຮັບອະນຸມັດ ໂດຍອີງໃສ່ບຸລິມະສິດຂອງຂະແໜງການ;
 - ນອກຈາກນັ້ນ ຄະນະດັ່ງກ່າວນີ້ ຍັງມີສິດຮຽກປະຊຸມສະໄໝວິສາມັນກັບພາກສ່ວນຕ່າງໆທີ່ກ່ຽວຂ້ອງ ໂດຍອີງໃສ່ການຊີ້ນຳຂອງປະທານ ຫຼື ອີງໃສ່ຄວາມຈຳເປັນອັນຮີບດ່ວນຂອງວຽກໃນແຕ່ລະໄລຍະ.